



Fíggjarmálaráðið

Løgtingið

Dagfesting: 5. februar 2019
Mál nr.: 18/00344
Málsviðgjørt: HKV
Eftirkannað:

Løgtingsmál nr. xx/2018: Uppskot til løgtingslög um broyting í løgtingslög um Føroya Realkreditstovn (Realin) (Dagføringer av lógini)

Uppskot til

Løgtingslög um broyting í løgtingslög um Føroya Realkreditstovn (Realin) (Dagføringer av lógini)

§ 1

Í løgtingslög nr. 75 frá 5. november 1998 um Føroya Realkreditstovn (Realin), sum broytt við løgtingslög nr. 53 frá 16. mai 2006, løgtingslög nr. 122 frá 22. desember 2010 og løgtingslög nr. 123 frá 7. desember 2012, verða gjørdar hesar broytingar:

1. § 1, stk. 1, 2. pkt. verður orðað soleiðis:
“Endamál stovnsins er at veita vinnulán við veð í flótandi eindum innan sjóvinnu við heimstaði í Føroyum, til nýbygging, umbygging, keyp og sølu umframt umfíggging.”
2. Í § 1, stk. 1 verður aftan á 2. pkt. sum nýtt pkt. set:
“Harumframt kann stovnurin veita útflutningsfíggingsartrygd í sambandi við

útflutning av veiddum fiski sambært nærrí ásetingum í viðtøkunum.”

3. § 1, stk. 2, verður orðað soleiðis:
“Í undantaksföri kunnu lántakarar hjá Realinum í eitt tíðarskeið skráseta flótandi eindir í fremmandari skipaskrá, tó í mesta lagi 12 mánaðir.”
4. § 1, stk. 4, nr. 1, verður orðað soleiðis:
“1) flótandi eindir innan umveldisvídd Hoyvíkssáttmálans, um farið v.m. hevur heimstað í Føroyum, og”
5. Í § 1, stk. 5, verður “2 og” strikað.
6. § 2 verður orðað soleiðis:
“**§ 2.** Stovnurin verður stjórnaður av einari nevnd, sum hevur tríggjar nevndarlimir, ið landsstýrismaðurin tilnevnir. Nevndin hevur ábyrgd móttvegis landsstýrismanninum fyri leiðsluni av stovninum.

- Stk. 2.* Limirnir í nevndini skulu tilnevnað soleiðis, at nevndin samanlagt hevur neyðuga vitan og royndir til at tryggja, at avgerðir verða tiknar á haldgóðum grundarlag.
- Stk. 3.* Tilnevningin er fyri 4 ár í senn, tó verða ikki allir tríggir nevndarlimir tilnevndir samstundis. Tilnevnt verður annaðhvort ár soleiðis, at aðruhvørja ferð verða tveir limir valdir og aðruhvørja ferð verður ein limur valdur. Neyvari reglur í sambandi við tilnevning av nevndarlimum verða ásettar í viðtökunum.
- Stk. 4.* Nevndarlimur situr tilnevningarskeiðið ella til nýggjur nevndarlimur verður tilnevndur í hansara stað.
- Stk. 5.* Nevndin setir stjóra til at stjórna dagligu leiðslu stovnsins. Landsstýrismaðurin skal kunnast um setanina av stjóra.
- Stk. 6.* Stjórin setur metingarmenn eftir góðkennung frá nevndini.”
7. § 3, stk. 1, verður orðað soleiðis:
“Vald verður umboðsnevnd, ið virkar ráðgevandi fyri nevndina hjá stovninum. Ráðgevandi umboðsnevndin hevur 8 limir, 2 valdir av landsstýrismanninum, 2 av lántakarum stovnsins, 2 av Føroya Reiðarafelag, meðan Føroya Fiskimannafelag, Føroya Skipara- og Navigatørfelag og Maskinmeistarafelagið eru saman um at velja 2 limir.”
8. Í § 3, stk. 2, verður “Stjórnin” broytt til “Nevndin”.
9. Í § 4 verður “stjórnini” broytt til “nevndini”.
10. Í § 5, stk. 1, verður “Stjórar, undirstjórar og metingarmenn” broytt til “Nevndarlimir, stjóri og starvsfólk”.
11. § 5, stk. 2 og 3 verða strikað, og stk. 4, sum verður stk. 2, verður orðað soleiðis:
“*Stk. 2.* Eingin nevndarlimur, stjóri ella grannskoðari hjá stovninum kann taka lán frá stovninum. Heldur ikki kunnu feløg, ið nevndarlimur ella stjóri beinleiðis ella óbeinleiðis hava avgerandi ávirkan á, taka lán frá stovninum.”
12. § 6 verður orðað soleiðis:
“**§ 6.** Eginogn stovnsins er tann í § 1, stk. 3, nevnda eginogn umframt rakstrarúrslit stovnsins síðan yvirtökuna til føroyskt málsøki. Eginognin er býtt upp í ein høvuðsgrunn og ein eykagrunn. Í eykagrunnin verða løgd stovnsins rakstraravlop. Fer eykagrunnurin upp ella niður um mørkini sett í stk. 2, kann munurin verða javnaður umvegis stovnsins høvuðsgrunn.
- Stk. 2.* Eykagrunnurin skal í minsta lagi vera 10% av útlánum stovnsins og 20% av stovnsins skuld.
- Stk. 3.* Peningurin í eykagrunninum kann ikki verða læntur út, men skal umsítast samsvarandi ílögumannagongdini fyri gjaldførinum hjá Føroya Landsstýri.”
13. § 7, stk. 1 verður orðað soleiðis:
“Stovnurin kann útvega sær útlánspening við útgávu av skuldarbrøvum ella lásbrøvum ljóðandi uppá stovnin samsvarandi reglunum í viðtökum stovnsins.”
14. Í § 7, stk. 2, verður “øllum stjórnarlimunum” broytt til “allari nevndini”.
15. Í § 7, stk. 3, verður “fimmfalda grundfæið” broytt til “eina upphædd, ið samsvarar við høvuðsgrunnin”.
16. Í § 7, stk. 4, verður “stjórnini” broytt til “nevndini og Landsbanka Føroya” og “sjeyfalda grundfæið” broytt til “hægri

enn høvuðsgrunnurin, tó í mesta lagi 2 ferðir høvuðsgrunnin”.

17. Í § 7, stk. 5, verður “grundfæ” broytt til “høvuðsgrunnin”.

18. § 7, stk. 6, verður orðað soleiðis:
“Stovnurin ráðførir seg við Landsbanka Føroya í sambandi við útvegan av útlánspeningi sambært stk. 1.”

19. § 8, stk. 1, verður orðað soleiðis:
“Lánstreytir herundir lánsupphæddir, renta, eykagrunsgjald, afturgjaldningartíð og aðrar treytir verða ásettar av nevndini sambært teimum reglum, ið ásettar eru í viðtökunum. Afturgjaldstíðin av lánunum kann ikki vera longri enn 15 ár. Nevndin kann tó í afturgjaldningartíðini, um serligar umstøður tala fyri tí, loyva at avdráttir verða lækkaðir ella at gjaldsfreist verður veitt, soleiðis at afturgjaldningartíðin verður longd til í mesta lagi 20 ár.”

20. § 8, stk. 4-7 verða orðað soleiðis:
“*Stk. 4.* Farið kann verða upp um tey í stk. 2 og 3 nevndu lánihámark, tá veðsettar ognir, ið eru yvirtiknar á tvingsilssølu ella undir líknandi umstøðum, verða seldar aftur, um sleppast kann undan óneyðugum fíggjarmissi á hendan hátt.”
Stk. 5. Stovnurin kann undir serligum umstøðum strika skuld hjá lántakara ella gera aðrar kreditoravtalur, tá útlitini hjá lántakara gera, at ein slík loysn er til fíggjarligan fyrimun fyri stovnin.
Stk. 6. Stovnurin kann ikki veita lán til ein lántakara ella ein bólk av sínámillum samanbundnum lántakarum innan sama samtak (konsern) sambært vinnufelagslóggávuni, ið fara upp um 25% av stovnsins ognum (høvuðsgrunn og eykagrunn). Um farið verður uppum nevnda mark, skal

stovnurin beinanvegin fráboða hetta til uttanhýsiseftirlitið sambært § 13, sum kann geva stovninum eina freist til aftur at fáa viðurskiftini í samsvar við markið uppá 25%.

Stk. 7. Til játtan av láni krevst undirskrift av í minsta lagi tveimum nevndarlínum.”

21. Í § 8, stk. 8, verður “stjórnin” broytt til “nevndin”.

22. § 8, stk. 9 og 10 verða strikað.

23. Í § 9, stk. 2, verður “stjórnini” broytt til “nevndini” og “veðbrævatreytunum” verður broytt til “lánsskjölunum”.

24. § 10 verður strikað.

25. § 13 verður orðað soleiðis:

“**§ 13.** Landsstýrismaðurin hevur eftirlit við stovninum. Tryggingareftirlitið útinnir eftirlitið vegna landsstýrismannin. Stovnurin skal, tá tað verður kravt, lata eftirlitinum allar upplýsingar. Landsstýrismaðurin ger reglugerð fyri uttanhýsiseftirlitið.”

26. § 14 verður orðað soleiðis:

“**§ 14.** Stovnurin ger á hvørjum ári eina ársfrásøgn, sum skal hava eina leiðslufrágreiðing, leiðsluátekning og ein ársroknaskap við fíggjarjavna, rakstrarroknaskapi, notum, undir hesum frágreiðing um nýtta rokniskaparsiðvenju. Grannskoðaraátekningin av ársrokniskapinum inngongur í ársfrásøgnina.

Stk. 2. Rokniskaparár stovnsins gongur frá 1. januar til 31. desember.

Stk. 3. Ársfrásøgnin skal gerast samsvarandi reglunum í Ársrokniskaparlögini fyri felög í bólki D.

Stk. 4. Nevnd og stjórn hava ábyrgdina av at ársfrásøgnin fyri stovnin verður

gjørd samsvarandi reglunum um hetta í ársroknkaparlóginí.”

27. § 15 verður orðað soleiðis:

“**§ 15.** Ársroknkapurin skal grannskoðast av uttanhýsis grannskoðara stovnsins, sum verður valdur av nevndini. Grannskoðarin skal vera løggildur. Grannskoðanarskyldan fevnir ikki um leiðslufrágreiðingina og aðrar ískoytisfrágreiðingar, sum eru partar av ársfrásøgnini. Grannskoðarin skal kortini geva eina váttan um, hvort upplýsingarnar í leiðslufrágreiðingini samsvara við ársroknkapin.”

28. § 16 verður orðað soleiðis:

“**§ 16.** Góðkenda ársfrásøgnin, sum fevnir um grannskoða ársroknkapin, leiðslufrágreiðing og leiðsluváttan verður løgd fyri umboðsnevndina til ummælis og síðani send landsstýrismanninum saman við viðmerkingum grannskoðarans í seinasta lagi 4 mánaðir eftir roknkaparlokk.

Stk. 2. Í seinasta lagi 2 mánaðar eftir hvort fjórðingsárslok sendir stovnurin

landsstýrismanninum roknkap fyri farna ársfjórðingin.

Stk. 3. Stovnurin verður skrásettur í landsroknkapinum, men virksemið hjá stovninum verður ikki tikið við í lögtingsfiggjarlóginá.”

29. § 16 a. verður orðað soleiðis:

“**§ 16 a.** Føroya Realkreditstovni verður heimilað at rinda landskassanum part av ársúrslitnum eftir skatt sambært nærri ásetingum í viðtökunum.”

30. § 18, stk. 2 og 3 verða strikað.

§ 2

Stk. 1. Henda lögtingsslók kemur í gildi dagin eftir, at hon er kunngjørd.

Stk. 2. Núverandi nevnd situr skeiðið út og við fyrsta komandi nevndarval tilnevnir landsstýrismaðurin tveir limir fyri 4 ár og ein lim fyri tvey ár.

Stk. 3. Roknkaparárið 2019 gongur frá 1 apríl 2019 til 31. desember 2019.

Kapittul 1. Almennar viðmerkingar

1.1. Orsøkir til uppskotið.

Føroya Realkreditstovnur (Realurin) varð stovnaður av danska Fólkatinginum í 1955, men í 1998 samtykti Løgtingið at yvirtaka Realin, sum síðani tá hefur verið reguleraður og stýrdur av føroyskum myndugleikum.

Tá Realurin varð yvirtikan, vórðu onkrar broytingar og tillagingar gjørðar í lógini, men tað eru framvegis fleiri ásetingar og viðurskifti í lögini, sum stava frá 1955, tá Realurin upprunaliga varð stovnaður, og lógin um Realin er sostatt á fleiri økjum frá einari farnari tíð.

Endamálið við hesum uppskoti er at gera neyðugar tillagingar og dagføringar í lögini um Realin, soleiðis at ásetingarnar um stovnin koma at vera í betri samljóði við samtíðina.

Tryggingareftirlitið, Landsgrannskoðanin og Realurin sjálvur hava eisini havt ynski um broytingar, ið hædd verður tikan fyri í hesum lógaruppskoti.

1.2 Endamálið við Realinum (§1)

Endamálsorðingarnar við Realinum eru ásettar í §1 í lögini, og her verður mælt til at gera nakrar tillagingar og dagføringar.

Endamáls og fíggings heimildirnar hjá Realinum kunnu virka bæði ógreiðar og ivasamar. Tað er ítökiliga ásett, hvørjar skipabólkar Realurin kann fíggja, men landsstýrismaðurin hefur samstundis heimild til at víðka útlánsvirksemið til aðrar vinnugreinar. Henda heimildin hefur verið brúkt nakrar ferðir, men heimildin hefur altíð reist nógvan iva, tí hon hefur givið landsstýrismanninum heimild til at víðka útláns möguleikarnar hjá Realinum út um heimildirnar, sum longu eru ásettar í lögini.

Við hesum lógaruppskotinum verður endamálið og heimildirnar hjá Realinum gjørðar greiðari og ruddiligari. Heimildin hjá landsstýrismanninum at víðka útlánsvirksemið verður strikað, samstundis sum endamálið og lánsheimildirnar verða meira yvirskipaðar til at fevna um vinnulán til allar skipabólkar innan sjóvinnu við heimstaði í Føroyum, soleiðis at möguligir skipabólkar innan sjóvinnu ikki verða útihýstir frá at fáa fíggings frá Realinum.

Tað hava onkuntíð verið ivamál um, hvørji endamál Realurin kann veita fíggings til. Tí ásetir uppskotið harumframt, hvørji endamál Realurin kann veita fíggings til, nevnliga til nýbygningar, umbygging, keyp og sølu umframt umfíggings.

Eisini verður mælt til, at Realurin fær heimild til at kunna veita sokallaða útflutningsfíggingstrygd (eksportkreditgaranti) til teirra, sum útflyta veiddan fisk. Hetta er liður í fiskivinnupolitikkinum hjá landsstýrinum, og landsstýrið metir, at Realurin er eagnaður til at rökja hesa uppgávuna.

Skotið verður eisini upp, at Realurin, í undantaksföri og í styrtti tíðarskeið upp til 12 mánaðir, fær heimild til at loyva lántakarum hjá Realinum, at taka skip úr føroysku skipaskránni og skráseta skipið í fremmandari skipaskrá.

Føroysk skip hava av og á tørv á at fiska kvotur aðrastaðni og ikki undir føroyskum flaggi. Sambært føroyskari lóggávu er möguleiki fyri, at føroysk skrásett skip kunnu leiguskrásetast í

øðrum landi og harvið bera fremmant flagg, samstundis sum skipið er skrásett sum ogn hjá fóroyiskum felag í fóroysku skipaskránni. Hetta er Treytað av, at fremmanda skrásetingin hevur eins reglur, sum í Føroyum, men tað er tó sjáldan, at so er. Tí er í flestu fórum neyðugt, at skipið verður strikað í fóroysku skipaskránni og skrásett av nýggjum í fremmandu skránni.

Realurin metir seg ikki hava heimild til at fríggja skip, sum verða tikan úr fóroysku skipaskránni, og tað hevur víst seg at verið óheppið, tá ið lántakarar hjá Realinum hava verið noyddir at taka skip úr fóroysku skipaskránni fyri at skráseta skipið undir fremmandum flaggi í styttri tíðarskeið.

1.3 Leiðsla stovnsins (§2 – 5)

Realurin verður stjórnaður av einari stjórn, ið telur tríggjar limir, ið tilnevna ein undirstjóra. Realurin hevur sostatt tríggjar stjórar, ið tilnevna ein undirstjóra at taka sær av dagligu leiðsluni av stovninum. Hetta verður mett sum ein leivd frá einari farnari tíð, tí stjórnin virkar í veruleikanum sum ein nevnd, meðan undirstjórin virkar sum stjóri. Mælt verður tí til at dagföra heitini soleiðis, at núverandi stjórn verður broytt til nevnd og undirstjórin verður stjóri.

Samstundis verður eisini mælt til, at tilnevningin av nevndini verður stytt úr 5 árum niður í 4 ár í senn. Eisini verður mett skilagott, at ikki öll nevndin verður skift út í senn. Tí verður ásett, at nevndarlimir verða valdir annaðhvort ár soleiðis, at aðruhvørja ferð verða tveir limir valdir og aðruhvørja ferð verður ein limur valdur. Soleiðis umskarast tíðarskeiðini og storrri kontinuitetur fæst í nevndararbeiði.

Setanarviðurskiftini verða somuleiðis broytt soleiðis, at tað verður stjórin, ið setir og loysir fólk úr starvi, sum vanligt er í dag. Tó verður tað soleiðis, at stjórin setur metingarmenn eftir góðkenning frá nevndini.

Tað er komið fyri, at stjórnarlimir hava sitið longri enn formliga tilnevningarskeiðið uttan at vera endurvaldir ella avloystir av øðrum nevndarlimum. Tí verður mælt til at skriva í ásetingina, at nevndarlimirnir verða sitandi til nýggj nevnd er tilnevnd.

Eisini verður mælt til at strika heimildirnar hjá landsstýrismanninum um lánsveiting frá Realinum, soleiðis at tað verður nevndin, ið hevur evstu ábyrgd av útlánunum hjá Realinum.

1.4 Ogn og lántøka (§6 og §7)

Orðingarnar um ogn stovnsins eru ótíðarhóskandi og rættilega torskildar. Í § 6 í lögtingslögini um Realin er ásett, at ognirnar hjá stovninum er grundfæi frá 1955, pluss tað, sum er komið afturat umvegis raksturin, síðan Realurin varð stovnaður við fólkatingslög í 1955. Harumfram verður víst til ein tiltaksgrunn, men hesin tiltaksgrunnur er í veruleikanum ikki ogn hjá Realinum.

Tiltaksgrunnurin virkar soleiðis, at lántakarar hjá Realinum skulu rinda 1% av høvuðsstólinum í tiltaksgrunnin, tá ið teir taka upp lán frá Realinum. Henda upphædd verður rindað aftur til lántakaran, tá ið lánið er afturgoldið. Tiltaksgrunnurin er tí skrásettur sum skylda, og ikki sum ogn í rokskapinum hjá Realinum.

Mælt verður til at gera orðingarnar um ognarviðurskiftini meira tíðarhóskandi við at býta egin-ognina upp í ein høvuðsgrunn og ein eykagrunn, sum bert verður brúktur til rakstrarúrslit

stovnsins. Lántakarar skulu tí ikki longur rinda innskot í tiltaksgrunn, tá ið teir taka upp lán frá Realinum.

Realurin hevur longu heimild til at útvega sær pening við lántøku. Ásett er í lögini at stovnurin kann læna upp til eina upphædd samsvarandi við 500% av høvuðsgrunnum um allir nevndarlimir taka undir við tí. Somuleiðis er ásett at stovnurin við góðkenning frá landsstýrismanninum kann læna upp til 700% av høvuðsgrunnum.

Hesi skuldarmørk stava frá gamlari tíð, tá ið stovnurin hevði lítlan og ongan eginpening. Seinastu 5 árini hevur skuldin ligið á umleið 35-40% av høvuðsgrunnum, so hesi mørk eru nú rættliga ótíðarhóskandi. Mælt verður í staðin til, at stovnurin kann læna upp til eina upphædd samsvarandi við høvuðsgrunni um allir nevndarlimir taka undir við tí. Somuleiðis verður mælt til at stovnurin, við góðkenning frá landsstýrismanninum, kann læna upp til 200% av høvuðsgrunnum. Hesi skuldarmørk verða mett at verða meira hóskandi í mun til hvussu stovnurin arbeiðir í dag.

Skotið verður harumframt upp, at tað verður í samráð við Landsbanka Føroya, at Realurin útvegar sær útlánspening.

1.5 Útlán (§8 – 12)

Ein natúrligur partur av virkseminum hjá lánistovnum er at akkordera skuld, t.e. at gera nýggjar avtalur um restskuld, tá ið umstøðurnar hjá lántakara broytast so grundleggjandi, at útlit ikki eru fyri, at hann megnar at rinda alla skuldina aftur. Hesar avtalur verða gjórdar, uttan at biðja um tvingsilssølu, tí mett verður, at fíggjarliga tapið hjá lánsveitaranum verður minni við akkorderingini enn við at biðja um tvingsilssølu, hóast partur av skuldini verður avskrivað við akkorderingini.

Spurningurin um heimildina hjá Realinum at akkordera skuld er rættliga ógreiður, og tí hevur Realurin higartil verið afturhaldandi við at strika ella akkordera skuld. Realurin hevur tó í ávísum fórum framt kreditorloysnr og strikað skuld, men tað hevur bert verið, tá ið tað hevur verið púra greitt, at stovnurin fór at fáa tap, líkamikið um biðið varð um tvingsilssølu ella ikki. Í hesum fórum hevði umbønin um tvingsilssølu bert seinkað viðgerðina og gjort tapið enn stórra.

Ivaspurningarnir um heimildina kann tí virka forðandi fyri, at Realurin saman við øðrum kann vera við í kreditorloysnum, sum eru fíggjarliga skilagóðar fyri Realin.

Tí verður skotið upp, at ein beinleiðis heimild um at strika skuld ella gera aðrar kreditoravtalur verður sett í lögina um Realin, soleiðis at Realurin kann gera avtalur við sama innihaldi, sum aðrir lánistovnar gera sum natúrligan part av teirra virksemi.

Við striking av skuld verða vanliga gjórdar kreditoravtalur, har lánsveitarar luttaka á jóvnum fóti við umfíggging og umleggingum, har partar ella øll skuldin verður strikað, samstundis sum lánsveitarar, í styrti tíðarskeið, taka yvir ognarpartar í lántakandi felagnum við tí endamáli at avhenda teir aftur seinni, tá ið útlit eru fyri at fáa part av tapinum inn aftur tann vegin.

Í lögini um Realin er ásett, at stovnurin ikki kann veita lán til ein lántakara ella ein bólk av sínámillum samanbundnum lántakarum, ið fara upp um 25% av stovnsins ognum. Hesar orðingar eiga at verða gjórdar greiðari, soleiðis at tað er púra greitt, at tað er konsernhugtakið í vinnufelagslögini, ið meint verður við.

Dømi er um, at farið er upp um markið á 25%. Tí verður mælt til, beinleiðis at áseta í lógina, at um farið verður upp um markið á 25%, so skal stovnurin beinanvegin boða uttanhýsiseftirlitnum frá hesum, soleiðis at uttanhýsiseftilitið kann geva stovninum nærrí boð um at fáa viðurskiftini í rættlag aftur.

1.6. Eftirlit, roknskapur og grannskoðan (§13 – 16)

Tað hevur í nögv ár verið Tryggingareftirlitið, sum hevur útint eftirlitið við Realinum vegna landsstýsirmannin. Tí verður mælt til, at tað stendur beinleiðis í lögini, at tað er Tryggingareftirlitið, sum útinnir eftirlitið vegna landsstýrismannin. Harumframt verða gjørðar ymsar dagføringar um roknskap og ársfrásøgn, soleiðis at eftirlits-, roknskapar- og grannskoðaraviðurskiftini við Realinum verða meira tíðarhóskandi, og í samsvari við eigarapolitikk landsins.

Mælt verður til, at seta beinleiðis í lögina, at Realurin ikki skal takast við í lögtingsfíggjarlögina, men skrásetast í landsroknskapinum.

Realurin hevur ongantíð verið partur av fíggjarlögini, og tað hevði heldur ikki verið hóskandi, tí talan er um ein vinnurekandi stovn, sum virkar eftir marknaðartreytum.

Realurin er heldur ikki partur av landsroknskapinum. Her hevur Landsgransskoðanin fleiri ferðir víst á – seinast í frágreiðingini viðvíkjandi landsrokniskapinum fyri 2017 – at landsroknskapurin ikki er fullfíggjaður um slíkir grunnar liggja ikki verða tilknir við í landsroknskapin. Mælt verður tí til at áseta í lögina, at Realurin verður partur av landsroknskapinum.

1.7 Útluting (§ 16a)

Ásetingin um útluting verður dagförd og gjörd meira tíðarhóskandi og liðilig. Fyri at undirstrika sjálvstøðuna hjá stovninum verður mælt til at seta í viðtökurnar reglur um útlutan av parti av úrslitinum. Landsstýrismaðurin skal góðkenna viðtökurnar, og harvið ásetingarnar um, hvussu verður útlutað.

1.8. Ummæli og ummælisskjal

Uppskotið hevur ligið til almennar hoyringar á Hoyringsportalinum hjá Føroya Landsstýri.

Harumframt varð uppskotið sent beinleiðis til:

- Realin
- Felagið føroyskir peningastovnar
- Landsbanka Føroya
- Føroya Reiðarafelag
- Føroya Fiskimannafelag
- Føroya Skipara- og navigatørfelag
- Maskinmeistarafelagið
- Uttanríkis- og Vinnumálaráðið
- Fiskimálaráðið
- Vinnuhúsið
- Tryggingareftirlitið

Kapittul 2. Avleiðingarnar av uppskotinum

2.1. Fíggjarligar avleiðingar fyrir land og kommunur

Mett verður ikki, at uppskotið hevur við sær fíggjarligar avleiðingar fyrir land og kommunur.

2.2. Umsitingarligar avleiðingar fyrir land og kommunur

Uppskotið hevur umsitingarligar avleiðingar fyrir Fíggjarmálaráðið og Tryggingareftirlitið. Lógin verður nú greiðari og betur at umsita.

2.3. Avleiðingar fyrir vinnuna

Mett verður, at uppskotið hevur jaligar avleiðingar fyrir vinnuna, bæði fíggjarligar og umsitingarliga, tí endamálið og heimildirnar hjá Realinum verða gjørdar greiðari og ruddiligari. Endamálið og lásheimildirnar verða meira yvirskipaðar til at fevna um vinnulán til allar skipabólkar innan sjóvinnu við heimstaði í Føroyum, soleiðis at möguligir skipabólkar innan sjóvinnu ikki verða úтиhýstir frá at fáa fíggging frá Realinum.

2.4. Avleiðingar fyrir umhvørvið

Mett verður, at uppskotið hevur ikki avleiðingar við sær fyrir umhvørvið.

2.5. Avleiðingar fyrir serstök øki í landinum

Mett verður, at uppskotið hevur ikki við sær avleiðingar fyrir serstök øki í landinum.

2.6. Avleiðingar fyrir ávisar samfelagsbólkar ella felagsskapir

Mett verður, at uppskotið hevur ikki við sær avleiðingar fyrir ávisar samfelagsbólkar ella felagsskapir.

2.7. Millumtjóðasáttmálar á økinum

Uppskotið hevur ikki avleiðingar fyrir millumtjóðasáttmálar á økinum.

2.8. Tvørgangandi millumtjóðasáttmálar

Uppskotið hevur ikki avleiðingar fyrir tvørgangandi millumtjóðasáttmálar á økinum.

2.9. Markaforðingar

Mett verður ikki, at uppskotið hevur við sær markaforðingar.

2.10. Revsing, fyrisitingarligar sektir, pantiheimildir ella onnur storrri inntriv

Uppskotið hevur ongar ásetingar um revsing, útpanting, sektir ella onnur storrri inntriv.

2.11. Skattir og avgjøld

Lógaruppskotið hevur ongar ásetingar um skattir og avgjøld.

2.12. Gjøld

Lógaruppskotið hevur ikki við sær gjøld.

2.13. Áleggur lógaruppskotið likamligum ella lögfrøðiligidum persónum skyldur?

Lógaruppskotið áleggur ikki likamligum ella lögfrøðiligidum persónum skyldur.

2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?

Lógaruppskotið leggur ikki heimildir til annan landsstýrismann ella til kommunur.

2.15. Gevur lógaruppskotið almennum myndugleikum atgongd til privata ogn?

Lógaruppskotið gevur ikki almennum myndugleikum atgongd til privata ogn.

2.16. Héfur lógaruppskotið aðrar avleiðingar?

Mett verður, at uppskotið hefur ikki við sær aðrar avleiðingar. Tó skal viðmerkjast, at umsitingin og mannagongdirnar viðvíkjandi dagliga virkseminum í Realinum verða greiðari og lættari við dagföringunum av lögini um Realin, sum eisini er endamálið við hesum uppskotinum.

2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndug-leikar	Fyri kommunalar myndugleikar	Fyri pláss ella óki í landinum	Fyri ávísar samfelags-bólkar ella felagsskapir	Fyri vinnuna
Fíggjarligar ella búskaparlígar avleiðingar	Nei	Nei	Nei	Nei	Nei
Umsitingarligar avleiðingar	Ja	Nei	Nei	Nei	Ja
Umhvörvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstóku greinina

Til § 1, nr. 1

Við hesum lógaruppskotinum verður endamálið og heimildirnar hjá Realinum gjørdar greiðari og ruddiligari. Endamálið og lánsheimildirnar verða meira yvirskipaðar til at fevna um vinnulán til allar skipabólkar innan sjóvinnu við heimstaði í Føroyum, soleiðis at möguligir skipabólkar innan sjóvinnu ikki verða útihýstir frá at fáa fíggung frá Realinum.

Tað hava onkuntíð verið ivamál um, hvørji endamál Realurin kann veita fíggung til. Tí ásetir uppskotið harumframt, hvørji endamál Realurin kann veita fíggung til, nevniliga til nýbygningar, umbygging, keyp og sølu umframt umfíggung.

Til § 1, nr. 2

Við hesum verður veitt Realinum heimild til at veita sokallaða útflutingsfíggungartrygd í sambandi við útfluting av veiddum fiski. Talan er um at veita fíggung og trygging móti teimum búskaparligu óvissum, ið tað hevur við sær at selja fiskavørur til fremmandar marknaðir. Talan er um tænastur ið samsvara við tær, sum EKF - Danmarks Eksportkredit veitir.

Til § 1, nr. 3

§ 1, stk. 2. Heimildirnar eru við hesum uppskotinum greitt ásettarnar í stk. 1 og ásetingarnar um Hoyvíkssáttmálan eru ásettarnar í stk. 4 og 5. Tí verður heimildin hjá landsstýrismanninum at víðka útlánsvirksemið og orðingarnar um Hoyvíkssáttmálan strikaðar.

§ 1, stk. 2, verður ístaðin broytt til, at Realurin, í undantaksföri og í styttri tíðarskeið upp til 12 mánaðir, fær heimild til at loyva lántakarum hjá Realinum, at taka skip úr føroysku skipaskránni og skráseta skipið í fremmandari skipaskrá. Realurin metir seg ikki hava heimild til at fíggja skip, sum verða tikin úr føroysku skipaskránni, og tað hevur víst seg at verið óheppið, tá ið lántakarar hjá Realinum hava verið noyddir at taka skip úr føroysku skipaskránni fyri at skráseta skipið undir fremmandum flaggi í styttri tíðarskeið. Tí verður henda heimildin skotin upp.

Til § 1, nr. 4

§ 1, stk. 4, nr. 1. Talan er um konsekvensbroyting, tí skipaslögini í § 1, stk. 1, eru broytt.

Til § 1, nr. 5

§ 1, stk. 5. Talan er um konsekvensbroyting, tí Hoyvíkssáttmálin er ikki longur nevndur í § 1, stk. 2.

Til § 1, nr. 6

§ 2, stk. 1. Realurin verður stjórnaður av einari trímannastjórn, sum tilnevñir ein undirstjóra. Hetta verður mett sum ein leivd frá einari farnari tíð, tí stjórnin virkar í veruleikanum sum ein nevnd, meðan undirstjórin virkar sum stjóri. Mælt verður tí til at dagføra heitini soleiðis, at núverandi stjórn verður broytt til nevnd og undirstjórin verður stjóri.

§ 2, stk. 2. Ongar ásetingar eru í lögini, sum seta krøv til førleikarnar hjá nevndini. Skotið verður upp, at ásett verður, at nevndin samanlagt skal hava neyðuga vitan og royndir at kunna taka avgerðir á haldgóðum grundarlag. Tá nevndarlimir verða tilnevndir skal sostatt bæði

hyggjast at fórleikanum hjá einstaka nevndarliminum og eisini hjá nevndini samanlagt, soleiðis at vitan og royndir eru í nevndini, sum fevna um öll tey øki, sum eru viðkomandi fyrir virksemi hjá Realinum. Her verður hugsa um vitan og royndir innan: fíggging, búskap, leiðslu, samfelagsviðurskifti, fyrisiting, útgerðarvirksemi, sjóvinnu, fiskiveiði o.s.fr.

§2, stk. 3, Stjórnin hefur verið tilnevnd fyrir 5 ár í senn, sum er eitt langt tíðarskeið, samanborið við valskeið hjá øðrum nevndum og ráðum í dagsins samfélag. Mælt verður til at stytta tilnevningina til 4 ár í senn, galdandi fyrir nevndina, sum verður tilnevnd eftir at valskeiðið hjá núverandi stjórn er úti. Harumframt verður mælt til at nevndin umskarast soleiðis, at ikki öll nevndin verður skift út í senn. Hetta er fyrir at tryggja kontinuitet í arbeiðnum hjá nevndini. Gjørt verður soleiðis, at tað aðruhvørja ferð verður skiftur ein nevndarlimur út og aðruhvørja ferð tveir limir. Tvey ár verða ímillum hvørja útskifting.

§ 2, stk. 4. Tað er komið fyrir, at stjórnarlimir hava sitið longri enn formliga tilnevningarskeiðið utan at vera endurvaldir ella avloystir av øðrum nevndarlimum. Tí verður mælt til at skriva í ásetingina, at nevndarlimirnir verða sitandi til nýggj nevnd er tilnevnd.

§ 2, stk. 5. Setanarviðurskiftini verða dagförd soleiðis, at tað verður stjórin, ið setir og loysir starvsfólk úr starvi, sí góðanfyri viðvíkjandi setan av metingarmonnunum.

§ 2, stk. 6. Av tí at avgerðir hjá nevndini um útlán frá stovninum í stóran eru grundaðar á virðismetingar framdar av metingarmonnum, eigur nevndin eisini at góðkenna setanir av metingarmonnum.

Til § 1, nr. 7

§ 3, stk. 1. Tað verður mett greiðari, fyrst at hava eina innleiðing um valið av umboðsnevnd. Orðingin til seinast, har víst verður til § 18, stk. 3, verður strikað, tí tað er ikki longur relevant hjá Fólkatinginum at velja limir í umboðsnevndina, tá eingin ríkisábyrgd longur er fyrir útgivnum lánsbrøvum sambært § 18, stk. 3.

Til § 1, nr. 8

Í § 3, stk. 2, verður "stjórnin" broytt til "nevndin". Talan er um konsekvensbroyting.

Til § 1, nr. 9

Í § 4 verður "stjórnini" broytt til "nevndini". Talan er um konsekvensbroyting.

Til § 1, nr. 10

Í § 5, stk. 1, verður "Stjórar, undirstjórar og metingarmenn" broytt til "Nevndarlimir, stjóri og starvsfólk". Talan er um konsekvensbroyting.

Til § 1, nr. 11

§ 5, stk. 2. Tað eigur at vera nevndin, ið undir öllum umstøðum tekur avgerð um lánsveiting sum evsta vald stovnsins, og tí verður mælt til at strika heimildina hjá landsstýrismanninum at taka avgerð um lánsveiting.

§ 5, stk. 3. Hvatt persónur við tilknýti til Realin fremja av spekulatiúnshandlum, sum einki hefur við Realin at gera, er teirra privata sak, so leingi tað ikki á nakran hátt ávirkar Realin. Tí verður mælt til at strika hetta pettið.

§ 5, stk. 4., sum verður til stk. 2. Tað verður mælt frá, at landsstýrismaðurin skal hava nakran leiklut í sambandi við upptøku av láni frá stovninum. Skotið verður upp, at nevndarlimur, stjóri ella grannskoðari ikki kunnu taka lán frá stovninum. Tað verið seg beinleiðis ella óbeinleiðis, eitt nú gjøgnum feløg, har viðkomandi hava eina avgerandi ávirkan. Her verður hugsað um ásetingarnar í vinnufelagslögini viðvíkjandi nágreining av hugtakinum “avgerandi ávirkan” í koncern samanhangi. Harafturímóti, um viðkomandi persónar hava eitthvørt tilknýti til feløg, men á ongan hátt nakra avgerandi ávirkan, so verður mett óheppið, at viðkomandi felag ikki kann fáa lán.

Til § 1, nr. 12

§ 6, stk. 1. Mælt verður til at gera orðingarnar um ognarviðurskiftini meira tíðarhóskandi við at býta eginognina upp í ein høvuðsgrunn og ein eykagrund. sum bert verður brúktur til rakstrarúrslit stovnsins. Lántakarar skulu tí ikki longur rinda innskot í tiltaksgrunn, tá ið teir taka upp lán frá Realinum.

§ 6, stk. 2. Orðið “tiltaksgrunnurin verður broytt til “eykagrunnurin”, og orðið “samlaðu” verður strikað, tí tá útlán stovnsins verða gjørd upp eftir hesi grein, er talan um nettoútlán. Tað merkir, at hædd er tíkin fyri niðurskrivingum vegna væntandi tap.

Orðingarnar í § 6, stk. 3, eru ikki tíðarhóskandi longur, og mælt verður tí til meira tíðarhóskandi orðingar um plasering av gjaldførinum hjá stovninum, sum framvegis skal vera trygg.

§ 6, stk. 4, verður strikað. Tað hevur onki endamál longur, tí ásetingin um tilstaksgrunn verður strikað.

Til § 1, nr. 13

Í § 7, stk. 1, verður orðingin “umframt grundfæið” strikað. Talan er um konsekvensbroyting.

Til § 1, nr. 14

Í § 7, stk. 2, verður “øllum stjórnarlimunum” broytt til “allari nevndini”. Talan er um konsekvensbroyting.

Til § 1, nr. 15

Í § 7, stk. 3, verður “grundfæið” broytt til “høvuðsgrunn”. Talan er um konsekvensbroyting.

Men eisini verður skuldarmarkið lækkað. Stovnurin kann nú – utan góðkenning frá landstýrismanninum – læna upp til eina upphædd, sum samsvarar við høvuðsgrunnin. Frammanundan var talan um 5 ferðir høvuðsgrunnin.

Til § 1, nr. 16

Í § 7, stk. 4, verður “stjórnni” broytt til “nevndini og Landsbanka Føroya” og “grundfæið” verður broytt til “høvuðsgrunnin”. Talan er um konsekvensbroytingar, umframt at Landsbanki Føroya nú eisini er settur inn í tekstin, soleiðis at landsstýrismaðurin bæði skal hava tilmæli frá nevndini í Realinum og Landsbanka Føroya.

Men eisini verður skuldarmarkið lækkað. Stovnurin kann nú – við góðkenning frá landstýrismanninum – læna upp til eina upphædd, sum samsvarar við 2 ferðir høvuðsgrunnin. Frammanundan var talan um 7 ferðir høvuðsgrunnin.

Til § 1, nr. 17

Í § 7, stk. 5, verður “grundfæ” broytt til “høvuðsgrunnin”. Talan er um konsekvensbroyting.

Til § 1, nr. 18

§ 7, stk. 6. Tað verður ásett, at Realurin skal ráðføra seg við Landsbanka Føroya í sambandi við lántøku.

Til § 1, nr. 19

§ 8, stk. 1 og stk. 4, í núverandi lög verða skrivaðar saman undir § 8, stk. 1, og orðingarnar verða broyttar samsvarandi konsekvensbroytingum og dagføringum av lógini annars.

Til § 1, nr. 20

§ 8, stk. 4, er lagt saman við stk. 1, og tí verður § 8, stk. 5, í verandi lög til § 8, stk. 4, í hesum lógaruppskotinum.

§ 8, stk. 5. Realurin fær við hesi áseting beinleiðis heimild til at gera kreditor avtalur og strika skuld, á sama hátt, sum aðrir lánistovnar vanliga gera.

§ 8, stk. 6. Ásetingarnar í lögini um, at Realurin ikki kann veita lán til ein lántakara ella ein bólk av sínamillum samanbundnum lántakarum, ið fara upp um 25% av stovnsins ognum, verða her gjørðar greiðari, soleiðis at tað er púra greitt, at tað er konsernhugtakið í vinnufelagslögini, ið meint verður við. Tað verður somuleiðis beinleiðis ásett í lögina, at um farið verður upp um markið á 25%, so skal stovnurin beinanvegin boða uttanlysiseftirlitinum frá hesum, soleiðis at uttanlysiseftirlitið kann geva stovninum næri boð um at fáa viðurskiftini í rættlag aftur.

Í § 8, stk. 7, verður orðið “stjórnarlimum” broytt til “nevndarlimum” og tilvísingin til § 5, stk. 2, verður strikað, tí hetta stykkið er strikað í hesum lógaruppskotinum, sí frammanfyri. Talan er um konsekvensbroytingar.

Til § 1, nr. 21

Í § 8, stk. 8, verður “stjórnin” broytt til “nevndin”. Talan er um konsekvensbroyting.

Til § 1, nr. 22

§ 8, stk. 9. Skipanin við tiltaksgrunni er ikki tíðarhóskandi og mælt verður tí til at strikað hetta stykkið, sí annars viðmerkingar frammanfyri.

§ 8, stk. 10, er ikki tíðarhóskandi og mælt verður tí til at strikað hetta stykkið, sí annars viðmerkingar frammanfyri.

Til § 1, nr. 23

Í § 9, stk. 2, verður “stjórnini” broytt til “nevndini” og “veðbrævatreytunum” verður broytt til “lánsskjölunum”. Talan er um konsekvensbroyting, men Realurin hevur harumframt ætlanir um at fara frá veðbraevi sum trygdarskjali til onnur trygdarskjøl og lánsskjøl annars, og tí verður mælt til at broyta orðið “veðbrævatreytunum” til “lánsskjölunum”.

Til § 1, nr. 24

§ 10 verður strikað, tí at lántakarar hefta solidariskt mótvægis stovninum er leivd frá farnari tíð, sí annars viðmerkingar frammanfyri.

Til § 1, nr. 25

§ 13, stk.1. Tað hefur í nögv ár verið Tryggingareftilitið, sum hefur útint eftirlitið við Realinum vegna landsstýsirmannin. Tí verður orðingin broytt, soleiðis at tað stendur beinleiðis í ásetingini, at tað er Tryggingareftirlitið, sum útinnir eftirlitið vegna landsstýrismannin.

Til § 1, nr. 26

§ 14, stk. 1. Orðingarnar um uppsetan av ársfrásøgnini verða dagførðar og gjørðar meira tíðarhóskandi.

§ 14, stk. 2. Roknskaparár Realsins gongur frá 1. apríl til 31. mars. Mælt verður í staðin til at broyta hetta til álmanakkaárið, sum verður mett meira tíðarhóskandi.

§ 14, stk. 3. Mælt verður til at vísa til reglurnar, sum aðrir líknandi fíggjarstovnar fylgja.

§ 14, stk. 4. Mælt verður til at seta hesa orðing beinleiðis í lógina.

Til § 1, nr. 27

§ 15, stk. 1. Skotið verður upp at hava meira tíðarhóskandi orðingar um uppsetan av ársfrásøgn o.s.fr.

§ 15, stk. 2, verður strikað, tí mett verður, at við broytingunum í §§ 13-15 er ikki neyðugt at útgreina reglurnar um grannskoðanina í viðtökunum.

Til § 1, nr. 28

§ 16, stk. 1. Her er talan um konsekvensbroytingar, tí orðingarnar um ársfrásøgn og ársroknkap í ásetingunum frammanfyri eru dagførðar og gjørðar meira tíðarhóskandi.

§ 16, stk. 2. Orðið “stjórnin” verður broytt til “stovnurin” og “úrtak av roknskapum stovnsins.” verður broytt til “roknskap fyrir farna ársfjórðing.” samstundis sum freistin verður broytt frá einum til tveir mánaðir eftir hvort fjórðingsárslok at senda landsstýrismanninum roknkap.

Til § 1, nr. 29

§ 16 a. Ásetingin um útluting verður dagförd og gjörd meira tíðarhóskandi, soleiðis at hon kemur at líkjast meira reglunum um vinnulig felög, ið virkað undir vinnufelagslögini. Nevndin í vinnuligum felögum leggja á ársaðalfundinum uppskot fyrir eigararnar um útluting av vinningsbýti. Tí verður skotið upp, at nevndin í Realinum á hvørjum ári leggur fram fyrir landsstýrismannin uppskot um útluting av vinningsbýti. Tað er landsstýrismáðurin, ið umboðar eigarán.

Til § 1, nr. 30

§18, stk. 2 og 3 verða strikað, tí tey eru ikki viðkomandi longur.

Til § 2

Stk. 1. Áseting um gildiskomu.

Stk. 2. Skiftisregla í sambandi við at nevndir frameftir skulu umskarast.

Stk. 3. Skiftisregla í sambandi við broyting í roknkarparárið.

Fíggjarmálaráðið, 5. februar 2019.

Kristina Háfoss
landsstýrismaður

/ Bjarni Askham Bjarnason

Yvirlit yvir fylgiskjöl:

Fylgiskjal 1: Javntekstur

Fylgiskjal 2:

Fylgiskjal 3: